

प्रेषक,

जे. पी. जोशी
संयुक्त सचिव
उत्तराखण्ड शासन

सेवा में,

पुलिस महानिदेशक,
उत्तराखण्ड, देहरादून

गृह अनुभाग-1

देहरादून: दिनांक:- 8 अगस्त, 2012

विषय:-फायर स्टेशन, नैनीताल के भवन निर्माण हेतु द्वितीय चरण की धनराशि अवमुक्त किये जाने के सम्बन्ध में।

महोदय,

उपर्युक्त विषयक पुलिस मुख्यालय के पत्र संख्या: डीजी-दो-32-2009(1), दिनांक 17 मार्च, 2012 के क्रम में शासनादेश संख्या: 804/XX-I/23 नि.फा./10, दिनांक 29 जून, 2011 का संदर्भ ग्रहण करने का कष्ट करें। इस सम्बन्ध में मुझे यह कहने का निदेश हुआ है कि जनपद नैनीताल में फायर स्टेशन भवन के निर्माण कार्य हेतु कार्यदायी संस्था "ग्रामीण अभियन्त्रण सेवा नैनीताल" द्वारा उपलब्ध कराये गये द्वितीय चरण का आगणन के तकनीकी परीक्षणोपरान्त औचित्यपूर्ण धनराशि ₹ 41.76 लाख पर वित्तीय एवं प्रशासनिक स्वीकृति प्रदान करते हुए निर्माण कार्य पूर्ण कराये जाने के लिये वर्तमान वित्तीय वर्ष 2012-13 में ₹ 41.76 लाख(रुपये इकतालीस लाख छियत्तर हजार मात्र) की धनराशि स्वीकृत कर व्यय किये जाने की श्री राज्यपाल सहर्ष स्वीकृति प्रदान करते हैं।

2- कार्य करने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर तथा जो दरें शेड्यूल ऑफ रेट्स में स्वीकृत नहीं हैं, अथवा बाजार भाव से ली गयी हो, की स्वीकृति नियमानुसार अधीक्षण अभियन्ता/सक्षम अधिकारी से अनुमोदित करना आवश्यक होगा।


3- कार्य करने से पूर्व विस्तृत आगणन/मानचित्र गठित कर नियमानुसार सक्षम अधिकारी से प्राविधिक स्वीकृति प्राप्त करनी आवश्यक होगी।

4- कार्य पर उतना ही व्यय किया जाये जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाए।

5- एक मुश्त प्राविधानों को कार्य करने से पूर्व विस्तृत आगणन गठित कर सक्षम अधिकारी से अनुमोदन प्राप्त कर लिया जाए।

6- कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं लो.नि.वि. द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।

- 7- कार्य करने से पूर्व उच्चाधिकारियों एवं भूगर्भवेत्ता(कार्य की आवश्यकतानुसार) से कार्य स्थल का भली-भाँति निरीक्षण अवश्य करा लिया जाए तथा निरीक्षण के पश्चात दिये गये निर्देशों के अनुरूप ही कार्य कराया जाए।
 - 8- निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाए तथा उपयुक्त सामग्री को ही प्रयोग में लायी जाए।
 - 9- आगणन में प्राविधानित डिजायन एवं मात्राओं हेतु सम्बन्धित अधिशासी अभियन्ता एवं अधीक्षण अभियन्ता पूर्ण रूप से उत्तरदायी होंगे।
 - 10- मुख्य सचिव, उत्तराखण्ड शासन के शासनादेश संख्या-2047/XIV-219(2006) दिनांक 30.05.2006 द्वारा निर्गत आदेशों का कार्य कराते समय या आगणन गठित करते समय कड़ाई से पालन करने का कष्ट करें।
 - 11- निर्माण कार्य तथा इस हेतु सामग्री क्रय में उत्तराखण्ड अधिप्राप्ति नियमावली (Uttarakhand Procurement Rules), 2008 के सुसंगत प्राविधानों का अनुपालन किया जाना सुनिश्चित किया जाए तथा वित्त विभाग द्वारा निर्धारित प्रपत्र पर निर्माण इकाई से M.O.U निष्पादित किया जाय जिसकी प्रति शासन को भी उपलब्ध करायी जाय।
 - 12- स्वीकृत धनराशि का व्यय मितव्ययता को दृष्टिगत रखते हुए किया जाय तथा व्यय उन्ही मदों में किया जाय जिस हेतु स्वीकृति प्रदान की गयी है।
 - 13- निर्माण कार्य की गुणवत्ता एवं समयबद्धता के लिए सम्बन्धित निर्माण संस्था उत्तरदायी होगी। कार्य कराते समय वित्तीय हस्तपुस्तिका, बजट मैनुअल एवं तद्विषयक समय-समय पर निर्गत शासनादेशों का अनुपालन सुनिश्चित किया जायेगा।
 - 14- निर्माण कार्य के प्रगति की निरन्तर समीक्षा करते हुये कार्य में शीघ्रता लायी जाय तथा विलम्ब के कारण किसी भी दशा में आगणन पुनरीक्षित नहीं किया जायेगा।
 - 15- वैबसाईट पर आवश्यक धनराशि आवंटित कर दी गई है, आवंटन शीट संलग्न है।
 - 16- उक्त के संबंध में होने वाला व्यय आय-व्ययक वर्ष 2012-13 के अनुदान संख्या-10 लेखाशीर्षक 4055-पुलिस पर पूँजीगत परिव्यय, 211-पुलिस आवास, आयोजनागत, 03-पुलिस विभाग के आवासीय/अनावासीय भवनों के निर्माण हेतु व्यवस्था(चालू कार्य), आयोजनागत के मानक मद 24-वृहद निर्माण कार्य, के मानक मद 24-वृहद निर्माण कार्य के नामे डाला जायेगा।
 - 17- यह आदेश वित्त विभाग के अशासकीय संख्या:- 45/P/XXVII(5)/20112, दिनांक 19 सितम्बर, 2012 में प्राप्त उनकी सहमति से जारी किये जा रहे हैं।
- संलग्नक:-यथोपरि।


भवदीय,

(जे. पी. जोशी)
संयुक्त सचिव

संख्या एवं दिनांक तदैक:-

प्रतिलिपि:-निम्नलिखित को सूचनार्थ एवं तदनुसार अग्रेत्तर आवश्यक कार्यवाही हेतु प्रेषित:-

1. महालेखाकार, उत्तराखण्ड, ओबराय मोटर्स बिल्डिंग माजरा, देहरादून।
2. मण्डलायुक्त, कुमाऊं मण्डल, नैनीताल उत्तराखण्ड।
3. जिलाधिकारी, नैनीताल।
4. निदेशक, कोषागार, 25 लक्ष्मी रोड, देहरादून।
5. वरिष्ठ कोषाधिकारी/कोषाधिकारी देहरादून/नैनीताल उत्तराखण्ड।
6. निदेशक, राष्ट्रीय सूचना केन्द्र(एन.आई.सी.) सचिवालय परिसर देहरादून।
7. अधिशासी अभियन्ता ग्रामीण अभियन्त्रण सेवा, नैनीताल, प्रखण्ड नैनीताल।
8. वित्त अनुभाग-5/नियोजन, उत्तराखण्ड शासन।
9. गार्ड फाईल।

आज्ञा से,


(जे. पी. जोशी)
संयुक्त सचिव